



بِسْمِ اللَّهِ الرَّحْمَنِ الرَّحِيمِ  
ಹರ್ಷಾರತ್ ಅಲಿ<sup>(ರ)</sup>

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷಾರತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 27-11-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ  
أَكْبَرُ لِلَّهِ الْعَظِيمِ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.  
(ತಶಹ್ದುರ್ಯ್, ತಅಫ್ವುರ್ಯ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷಾರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸಾರಿಹಿಲ್ ಅಝೀರ್ಯ್ ಹೀಗೆ ಹೇಳಿದರು:

ಇಂದು ನಾನು ಹರ್ಷಾರತ್ ಅಲಿ ಬಿನ್ ಅಬೂ ತಾಲಿಬ್ ರಝಿಯಲ್ಲಾಹು ಅನ್‌ಹುರ ಬಗ್ಗೆ ಪ್ರಸ್ತಾಪಿಸುವೆನು. ಅವರ ತಂದೆಯ ಹೆಸರು ಅಬ್ದುಮನಾಫ್ ಮತ್ತು ಉಪನಾಮ ಅಬೂ ತಾಲಿಬ್ ಎಂದಾಗಿತ್ತು. ಹರ್ಷಾರತ್ ಅಲಿಯರ<sup>(ರ)</sup> ತಾಯಿಯ ಹೆಸರು ಫಾತಿಮ ಬಿನ್ತ ಅಸದ್ ಬಿನ್ ಹಾಶಿಂ ಎಂದಾಗಿತ್ತು. ಅವರು ಹರ್ಷಾರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಪ್ರವಾದಿತ್ವ ವಾದಕ್ಕೆ ಹತ್ತು ವರ್ಷಗಳ ಮುಂಚಿತವಾಗಿ ಜನಿಸಿದ್ದರು. ಹರ್ಷಾರತ್ ಅಲಿಯರ<sup>(ರ)</sup> ಮೈಕಟ್ಟಿನ ಬಗ್ಗೆ ಹೀಗೆ ಬಂದಿದೆ: ಅವರು ಮಧ್ಯಮ ಎತ್ತರವನ್ನು, ಕಪ್ಪು ಬಣ್ಣದ ಕಣ್ಣುಗಳನ್ನು, ದಪ್ಪ ದೇಹವನ್ನು ಮತ್ತು ವಿಶಾಲವಾದ ಭುಜಗಳನ್ನು ಹೊಂದಿದ್ದರು. ಹರ್ಷಾರತ್ ಅಲಿ<sup>(ರ)</sup>ಗೆ ತಾಲಿಬ್, ಅಖೀಲ್, ಜಫರ್ ಎಂಬ ಹೆಸರಿನ ಮೂವರು ಸಹೋದರರಿದ್ದರು. ಉಮ್ಮೇ ಹಾನಿ ಮತ್ತು ಉಮ್ಮೇ ಜಮಾನ ಎಂಬ ಇಬ್ಬರು ಸಹೋದರಿಯರಿದ್ದರು. ಇವರಲ್ಲಿ ತಾಲಿಬ್ ಮತ್ತು ಜಮಾನರ ಹೊರತು ಇತರರು ಇಸ್ಲಾಂ ಧರ್ಮವನ್ನು ಸ್ವೀಕರಿಸಿದ್ದರು. ಅಬುಲ್ ಹಸನ್, ಅಬೂ ಸಬ್ತೀನ್ ಮತ್ತು ಅಬೂ ತುರಾಬ್ ಎಂಬುದು ಹರ್ಷಾರತ್ ಅಲಿಯರ ಉಪನಾಮಗಳಾಗಿದ್ದವು. ಸಹೀಹ್ ಬುಖಾರಿಯ ಒಂದು ವರದಿಯ ಪ್ರಕಾರ ಒಮ್ಮೆ ಹರ್ಷಾರತ್ ಪೈಗಂಬರ್<sup>(ಸ)</sup> ಹರ್ಷಾರತ್ ಫಾತಿಮರ<sup>(ರ)</sup> ಮನೆಗೆ ಹೋದಾಗ, ಹರ್ಷಾರತ್ ಅಲಿ<sup>(ರ)</sup> ಮನೆಯಲ್ಲಿ ಇರಲಿಲ್ಲ. ಹರ್ಷಾರತ್ ಪೈಗಂಬರ್<sup>(ಸ)</sup> ಕೇಳಿದರು: ನಿನ್ನ ಚಿಕ್ಕಪ್ಪರ ಮಗನು ಎಲ್ಲಿದ್ದಾರೆ? ಹರ್ಷಾರತ್ ಫಾತಿಮ<sup>(ರ)</sup> ಹೇಳಿದರು: ನನ್ನ ಮತ್ತು ಅವರ ನಡುವೆ ವಿರಸ ಉಂಟಾಗಿತ್ತು. ಆದ್ದರಿಂದ ಅವರು ಸಿಟ್ಟುಗೊಂಡು ಹೊರಟುಹೋದರು. ಮನೆಯಲ್ಲಿ ಮಧ್ಯಾಹ್ನದ ಹಗುರವಾದ ನಿದ್ರೆ ಕೂಡ ಮಾಡಿಲ್ಲ. ಅವರು ಎಲ್ಲಿದ್ದಾರೆ ಎಂದು ನೋಡಿಕೊಂಡು ಬರಲು ಒಬ್ಬರನ್ನು ಹರ್ಷಾರತ್ ಪೈಗಂಬರ್<sup>(ಸ)</sup> ಕಳುಹಿಸಿದರು. ಅವರು ಮಸೀದಿಯಲ್ಲಿ ಮಲಗಿರುವರು ಎಂದು ಆ ವ್ಯಕ್ತಿ ಮರಳಿ ಬಂದು ತಿಳಿಸಿದರು. ಹರ್ಷಾರತ್ ಪೈಗಂಬರ್<sup>(ಸ)</sup> ಮಸೀದಿಗೆ ಹೋದರು. ಹರ್ಷಾರತ್ ಅಲಿ<sup>(ರ)</sup> ಅಲ್ಲಿ ಮಲಗಿದ್ದರು. ಅವರ ದೇಹದಿಂದ ಅವರ ಹೊದಿಕೆ ಸರಿದಿತ್ತು ಮತ್ತು ಸ್ವಲ್ಪ ಮಣ್ಣು ತಗುಲಿತ್ತು. ಹರ್ಷಾರತ್ ಪೈಗಂಬರ್<sup>(ಸ)</sup> ಮಣ್ಣನ್ನು ಒರೆಸಿಕೊಂಡು ಹೇಳಿದರು: ಎದ್ದೇಳು ಹೇ ಅಬೂ ತುರಾಬ್, ಎದ್ದೇಳು ಅಬೂ

ತುರಾಬ್. ಅಂದಿನಿಂದ ಅವರು ಅಬೂ ತುರಾಬ್ ಎಂಬ ಉಪನಾಮದಿಂದ ಕರೆಯಲ್ಪಟ್ಟರು. ಹರ್ಷಾರತ್ ಅಲಿ<sup>(ರ)</sup> ಹರ್ಷಾರತ್ ಪೈಗಂಬರ್<sup>(ಸ)</sup>ರ ಸಂರಕ್ಷಣೆಯಲ್ಲಿ ಹೇಗೆ ಬಂದರು ಎಂಬುದರ ಬಗ್ಗೆ ಹರ್ಷಾರತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್<sup>(ರ)</sup> ಹೀಗೆ ಬರೆದಿರುವರು: ಅಬೂ ತಾಲಿಬ್ ತುಂಬ ಆದರಣೀಯ ವ್ಯಕ್ತಿಯಾಗಿದ್ದರು. ಆದರೆ ಬಡವರಾಗಿದ್ದರು ಮತ್ತು ಬಹಳ ಕಷ್ಟದಿಂದ ಇವರ ದೈನಂದಿನ ಖರ್ಚುಗಳು ನಡೆಯುತ್ತಿತ್ತು. ವಿಶೇಷವಾಗಿ, ಮಕ್ಕದಲ್ಲಿ ಕ್ಷಾಮದ ಸ್ಥಿತಿಯುಂಟಾದಾಗ, ಅವರ ದಿನಗಳು ಬಹಳ ಕಷ್ಟದಿಂದ ಕಳೆಯುತ್ತಿತ್ತು. ಹರ್ಷಾರತ್ ಪೈಗಂಬರ್<sup>(ಸ)</sup> ತನ್ನ ದೊಡ್ಡಪ್ಪರ ಈ ಸಂಕಷ್ಟಾವಸ್ಥೆಯನ್ನು ನೋಡಿದಾಗ, ತನ್ನ ಮತ್ತೋರ್ವ ದೊಡ್ಡಪ್ಪರಾದ ಅಬ್ಬಾಸ್‌ರೊಡನೆ ಹೀಗೆ ಹೇಳಿದರು: ನಿಮ್ಮ ಸಹೋದರ ಅಬೂ ತಾಲಿಬರ ಆರ್ಥಿಕ ಸ್ಥಿತಿ ತುಂಬ ಕೆಟ್ಟುಹೋಗಿದೆ. ಅವರ ಮಕ್ಕಳಲ್ಲಿ ಒಬ್ಬರನ್ನು ನೀವು ನಿಮ್ಮ ಮನೆಗೆ ಕರೆಕೊಂಡು ಹೋಗುವುದಾದರೆ ಮತ್ತು ಒಬ್ಬರನ್ನು ನಾನು ಕೊಂಡುಹೋಗುವುದಾದರೆ ಎಷ್ಟು ಚೆನ್ನಾಗಿರುವುದು. ಅಬ್ಬಾಸ್ ಈ ಸಲಹೆಯನ್ನು ಒಪ್ಪಿಕೊಂಡರು ಮತ್ತು ಇಬ್ಬರೂ ಅಬೂ ತಾಲಿಬರ ಬಳಿಗೆ ಹೋದರು. ಅವರ ಮುಂದೆ ಈ ವಿನಂತಿಯನ್ನು ಇಟ್ಟರು. ಅವರಿಗೆ ಅವರ ಮಗನಾದ ಅಖೀಲ್‌ನೊಡನೆ ತುಂಬ ಪ್ರೀತಿಯಿತ್ತು. ಅವರು ಹೇಳಿದರು: ಅಖೀಲ್ ನನ್ನ ಬಳಿ ಇರಲಿ. ಬಾಕಿ ಮಕ್ಕಳನ್ನು ನಿಮ್ಮ ಇಚ್ಛೆ ಪ್ರಕಾರ ಕೊಂಡುಹೋಗಿರಿ. ಹೀಗೆ ಜಫರ್‌ನನ್ನು ಅಬ್ಬಾಸ್ ತನ್ನ ಮನೆಗೆ ಕೊಂಡುಹೋದರು ಮತ್ತು ಹರ್ಷಾರತ್ ಅಲಿಯನ್ನು<sup>(ರ)</sup> ಹರ್ಷಾರತ್ ಪೈಗಂಬರ್<sup>(ಸ)</sup> ತನ್ನೊಂದಿಗೆ ಇರಿಸಿದರು. ಹರ್ಷಾರತ್ ಅಲಿ<sup>(ರ)</sup> ಆಗ ಸುಮಾರು 6, 7 ವರ್ಷ ಪ್ರಾಯವಿತ್ತು. ಅನಂತರ ಹರ್ಷಾರತ್ ಅಲಿ<sup>(ರ)</sup> ಸದಾ ಹರ್ಷಾರತ್ ಪೈಗಂಬರ<sup>(ಸ)</sup> ಬಳಿಯಿದ್ದರು. ಹರ್ಷಾರತ್ ಅಲಿಯರ<sup>(ರ)</sup> ವಿಶ್ವಾಸ ಸ್ವೀಕಾರದ ಬಗ್ಗೆ ಹರ್ಷಾರತ್ ಮುಸ್ಲಿಹ್ ಮೌಊದ್<sup>(ರ)</sup> ಹೇಳುತ್ತಾರೆ: ಹರ್ಷಾರತ್ ಪೈಗಂಬರ್<sup>(ಸ)</sup>ರ ಮನೆಯಲ್ಲಿ ಅಲ್ಲಾಹನ ದಿವ್ಯವಾಣಿಯ ಕುರಿತು ಮಾತುಕತೆ ನಡೆಯುತ್ತಿದ್ದಾಗ, ಹರ್ಷಾರತ್ ಪೈಗಂಬರ್<sup>(ಸ)</sup>ರ ಮನೆಯಲ್ಲಿ ವಾಸಿಸುತ್ತಿದ್ದ ಗುಲಾಮರಾದ ರೈಯ್ದ್ ಬಿನ್ ಹಾರಿಸ್ ಮುಂದಕ್ಕೆ ಬಂದು, ಯಾ ರಸೂಲಲ್ಲಾಹ್, ನಾನು ನಿಮ್ಮನ್ನು ನಂಬುತ್ತೇನೆ ಎಂದು ಹೇಳಿದರು. ಹರ್ಷಾರತ್ ಪೈಗಂಬರ್<sup>(ಸ)</sup> ಮತ್ತು ಹರ್ಷಾರತ್ ಖದೀಜ್<sup>(ರ)</sup> ನಡುವೆ ನಡೆಯುತ್ತಿದ್ದ ಮಾತುಕತೆಯನ್ನು ಬಾಗಿಲಿನ ಬಳಿಯಲ್ಲಿ ನಿಂತುಕೊಂಡು ಹನ್ನೊಂದು ವರ್ಷ ಪ್ರಾಯದ ಹುಡುಗನಾದ ಹರ್ಷಾರತ್ ಅಲಿ<sup>(ರ)</sup> ಕೇಳುತ್ತಿದ್ದರು. ಪ್ರತಿಭಾವಂತ ಮತ್ತು ಸಮರ್ಥ ಹುಡುಗನಾಗಿದ್ದ ಆ ಅಲಿ, ಹೃದಯದಲ್ಲಿ ಒಳಿತುಗಳಿದ್ದ ಆ ಅಲಿ, ಪೋಷಿಸಲ್ಪಡದ ಒಳಿತಿನ ಭಾವನೆಗಳನ್ನು ಹೊಂದಿದ್ದ ಆ ಅಲಿ, ಉನ್ನತ ಸಂವೇದನೆಯನ್ನು ಹೊಂದಿದ್ದ, ಆದರೆ ಅವುಗಳನ್ನು ಎದೆಯಲ್ಲಿ

ಅದುಮಿ ಇಟ್ಟಿದ್ದ ಆ ಅಲಿ. ಅವರೊಳಗೆ ಅಲ್ಲಾಹನು ಸತ್ಯ ಸ್ವೀಕಾರದ ಗುಣವನ್ನು ಹುದುಗಿಸಿ ಇಟ್ಟಿದ್ದನು ಆದರೆ ಅವರಿಗೆ ಅದನ್ನು ಹೊರಗೆಡಹಲು ಅವಕಾಶ ಸಿಕ್ಕಿರಲಿಲ್ಲ. ಈಗ ತನ್ನ ಭಾವನೆಗಳನ್ನು ಪ್ರಕಟಿಸುವ ಸಮಯ ಬಂದಿದೆ ಎಂದು ಕಂಡಾಗ, ಈಗ ತನ್ನ ಸಂವೇದನೆಗಳ ಬೆಳವಣಿಗೆಯ ಸಂದರ್ಭ ಒದಗಿ ಬಂದಿದೆ ಎಂದು ನೋಡಿದಾಗ, ಈಗ ಅವರನ್ನು ಅಲ್ಲಾಹನು ತನ್ನ ಬಳಿಗೆ ಕರೆಯುತ್ತಿದ್ದಾನೆ ಎಂದು ಅವರು ನೋಡಿದಾಗ, ಆ ಹುಡುಗನಾದ ಅಲಿ ತನ್ನ ನೋವಿನಿಂದ ಕೂಡಿದ್ದ ಹೃದಯದೊಂದಿಗೆ ಸಂಕೋಚ ಪಡುತ್ತಾ ನಾಚಿಕೆಪಡುತ್ತಾ ಮುಂದಕ್ಕೆ ಬಂದು ಹೇಳಿದರು: ಯಾ ರಸೂಲಲ್ಲಾಹ್, ಯಾವ ಸಂಗತಿಯನ್ನು ನನ್ನ ಚಿಕ್ಕಮ್ಮ ನಂಬಿರುವರೋ, ಯಾವ ಮಾತನ್ನು ರೈಝ್ ನಂಬಿರುವರೋ, ಆ ಸಂಗತಿಯನ್ನು ನಾನು ಸಹ ನಂಬುತ್ತೇನೆ.

ಹರ್ಷ್ ರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup> ಹೇಳುತ್ತಾರೆ: ಒಂದು ಸಲ ಹರ್ಷ್ ರತ್ ಪೈಗಂಬರ್<sup>(೨)</sup> ಮತ್ತು ಹರ್ಷ್ ರತ್ ಅಲಿ<sup>(೩)</sup> ಮಕ್ಕದ ಒಂದು ಕಣಿವೆಯಲ್ಲಿ ನಮಾಝ್ ನಿರ್ವಹಿಸುತ್ತಿದ್ದರು. ಅಜಾನಕ್ಕಾಗಿ, ಅಲ್ಲಿಂದ ಅಬೂ ತಾಲಿಬ್ ದಾಟಿಹೋದರು. ಅಲ್ಲಿಯವರೆಗೂ ಇಸ್ಲಾಮಿನ ಬಗ್ಗೆ ಅಬೂ ತಾಲಿಬ್ ಏನೂ ಕೇಳಿರಲಿಲ್ಲ. ಆದ್ದರಿಂದ ಅವರು ನಿಂತುಕೊಂಡು ಅತ್ಯಂತ ಆಶ್ಚರ್ಯದಿಂದ ಈ ದೃಶ್ಯವನ್ನು ನೋಡುತ್ತಿದ್ದರು. ಹರ್ಷ್ ರತ್ ಪೈಗಂಬರ್<sup>(೨)</sup> ನಮಾಝ್ ಮುಗಿಸಿದಾಗ, ಅವರು ಕೇಳಿದರು: ಹೇ ನನ್ನ ತಮ್ಮನ ಮಗನೇ, ನೀನಿದು ಯಾವ ಧರ್ಮವನ್ನು ಕೈಗೊಂಡಿದ್ದೀಯಾ? ಹರ್ಷ್ ರತ್ ಪೈಗಂಬರ್<sup>(೨)</sup> ಹೇಳಿದರು: ಚಿಕ್ಕಪ್ಪ, ಇದು ದೇವನ ಧರ್ಮ ಮತ್ತು ಹರ್ಷ್ ರತ್ ಇಬ್ರಾಹೀಮ್ ಧರ್ಮವಾಗಿದೆ. ಹರ್ಷ್ ರತ್ ಪೈಗಂಬರ್<sup>(೨)</sup> ಹೃಸ್ವವಾಗಿ ಇಸ್ಲಾಮಿನ ಸಂದೇಶ ಹೇಳಿಕೊಟ್ಟರು. ಆದರೆ, ಅಬೂ ತಾಲಿಬ್ ಹೀಗೆ ಹೇಳುತ್ತಾ ಅದನ್ನು ಅವಗಣಿಸಿದರು: ನಾನು ನನ್ನ ತಂದೆ ತಾತಂದಿರ ಧರ್ಮವನ್ನು ಉಪೇಕ್ಷಿಸಲಾರೆನು. ಅದರೊಂದಿಗೆ ತನ್ನ ಮಗನಾದ ಹರ್ಷ್ ರತ್ ಅಲಿಯನ್ನು<sup>(೪)</sup> ಸಂಬೋಧಿಸುತ್ತಾ ಹೇಳಿದರು: ಸರಿ, ನೀನು ಖಂಡಿತವಾಗಿಯೂ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ನೆರವಾಗು, ಏಕೆಂದರೆ ಅವರು ನಿನ್ನನ್ನು ಒಳಿತಿನ ಕಡೆಗೆ ಅಲ್ಲದೆ, ಬೇರೆ ಯಾವ ಕಡೆಗೂ ಕರೆಯಲಾರರು ಎಂದು ನನಗೆ ದೃಢವಿಶ್ವಾಸವಿದೆ.

ಹರ್ಷ್ ರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup> ವರದಿ ಮಾಡುತ್ತಾರೆ: ಒಂದು ಸಂದರ್ಭದಲ್ಲಿ ಹರ್ಷ್ ರತ್ ಅಲಿಯವರೊಡನೆ<sup>(೫)</sup> ಹರ್ಷ್ ರತ್ ಪೈಗಂಬರ್<sup>(೨)</sup> ಹೇಳಿದರು: ಒಂದು ಔತಣದ ವ್ಯವಸ್ಥೆಯನ್ನು ಮಾಡು. ಅದರಲ್ಲಿ ಅಬ್ದುಲ್ ಮುತ್ತಲಿಬರ ಕುಟುಂಬದವರನ್ನು ಆಮಂತ್ರಿಸು. ಆ ಮೂಲಕ ಅವರಿಗೆ ಸತ್ಯದ ಸಂದೇಶವನ್ನು ತಲುಪಿಸೋಣ. ಹೀಗೆ ಹರ್ಷ್ ರತ್ ಅಲಿ<sup>(೬)</sup> ಸತ್ಕಾರ ಕೂಟದ ಏರ್ಪಾಡನ್ನು ಮಾಡಿದರು ಮತ್ತು ಹರ್ಷ್ ರತ್ ಪೈಗಂಬರ್<sup>(೨)</sup> ತಮ್ಮೆಲ್ಲ ನಿಕಟ ಸಂಬಂಧಿಕರಾದ ಸುಮಾರು ನಲ್ವತ್ತು ವ್ಯಕ್ತಿಗಳನ್ನು ಔತಣಕ್ಕಾಗಿ ಕರೆದರು. ಅವರು ಊಟ ಮುಗಿಸಿದಾಗ, ಅವರೊಡನೆ ಕೆಲವು ಮಾತುಗಳನ್ನು ಹೇಳಲು ಬಯಸಿದರು. ಆದರೆ ನತದೃಷ್ಟನಾದ ಅಬೂಲಹಬ್ ಏನೋ ಮಾತು ಹೇಳಿದ ಕಾರಣದಿಂದ ಎಲ್ಲರೂ ಅಲ್ಲಿಂದ

ಹೊರಟುಹೋದರು. ಅನಂತರ ಹರ್ಷ್ ರತ್ ಪೈಗಂಬರ್<sup>(೨)</sup> ಹರ್ಷ್ ರತ್ ಅಲಿಯೊಡನೆ<sup>(೭)</sup> ಹೇಳಿದರು: ಈ ಅವಕಾಶ ಕೈಬಿಟ್ಟುಹೋಯಿತು. ಆದರೆ ಪುನಃ ಔತಣದ ಏರ್ಪಾಡನ್ನು ಮಾಡು. ಹೀಗೆ ಹರ್ಷ್ ರತ್ ಪೈಗಂಬರ್<sup>(೨)</sup>ರ ಸಂಬಂಧಿಕರು ಪುನಃ ಒಟ್ಟುಸೇರಿದರು. ಹರ್ಷ್ ರತ್ ಪೈಗಂಬರ್<sup>(೨)</sup> ಅವರನ್ನು ಸಂಬೋಧಿಸುತ್ತಾ ಹೀಗೆ ಹೇಳಿದರು: ಎಲೈ ಅಬ್ದುಲ್ ಮುತ್ತಲಿಬರ ಮಕ್ಕಳೇ, ತನ್ನ ಗೋತ್ರದ ಬಳಿ ಯಾರೂ ತಂದಿರದಂಥ ಉತ್ತಮ ಸಂಗತಿಯನ್ನು ನಿಮ್ಮ ಬಳಿಗೆ ನಾನು ತಂದಿರುವೆನು. ನಾನು ನಿಮ್ಮನ್ನು ಅಲ್ಲಾಹನ ಕಡೆಗೆ ಕರೆಯುತ್ತಿದ್ದೇನೆ. ನೀವು ನನ್ನ ಮಾತನ್ನು ಸಮ್ಮತಿಸಿದರೆ, ನೀವು ಇಹ ಪರಲೋಕಗಳ ಅತ್ಯುತ್ತಮ ಅನುಗ್ರಹಗಳ ವಾರಸುದಾರರಾಗುವಿರಿ. ಈ ಕೆಲಸದಲ್ಲಿ ಯಾರು ನನ್ನ ಸಹಾಯಕರಾಗುವರು ಎಂದು ಈಗ ಹೇಳಿರಿ. ಎಲ್ಲರೂ ಸುಮ್ಮನಿದ್ದರು. ಸಭೆಯ ಎಲ್ಲ ಕಡೆ ಮೌನ ಆವರಿಸಿತ್ತು. ಆಗ ಒಂದು ಕಡೆಯಿಂದ ಹದಿಮೂರು ವಯಸ್ಸಿನ ಒಬ್ಬ ತೆಳ್ಳಗಿನ ಹುಡುಗ ಕಣ್ಣೀರು ಸುರಿಸುತ್ತಾ ಎದ್ದು ನಿಂತು ಹೀಗೆ ಹೇಳಿದನು: ನಾನು ಎಲ್ಲರಿಗಿಂತ ದುರ್ಬಲನೂ ಎಲ್ಲರಿಗಿಂತ ಕಿರಿಯವನೂ ಆಗಿರುವೆನಾದರೂ, ನಾನು ನಿಮಗೆ ನೆರವಾಗುವೆನು. ಅದು ಹರ್ಷ್ ರತ್ ಅಲಿಯ ಸ್ವರವಾಗಿತ್ತು. ಹರ್ಷ್ ರತ್ ಅಲಿಯ ಈ ಮಾತುಗಳನ್ನು ಕೇಳಿದ ಹರ್ಷ್ ರತ್ ಪೈಗಂಬರ್<sup>(೨)</sup> ತನ್ನ ಸಂಬಂಧಿಕರನ್ನು ನೋಡಿ ಹೇಳಿದರು: ನೀವು ತಿಳುವಳಿಕೆಯುಳ್ಳವರಾಗಿದ್ದರೆ, ಈ ಹುಡುಗನ ಮಾತನ್ನು ಕೇಳಿರಿ ಮತ್ತು ಅದನ್ನು ಅಂಗೀಕರಿಸಿರಿ. ಆದರೆ ಈ ದೃಶ್ಯದಿಂದ ಪಾಠ ಕಲಿಯುವುದಕ್ಕೆ ಬದಲಾಗಿ, ಎಲ್ಲರೂ ಗಹಗಹಿಸಿ ನಕ್ಕರು. ಅಬೂಲಹಬ್ ತನ್ನ ಹಿರಿಯ ಸಹೋದರನಾದ ಅಬೂತಾಲಿಬ್‌ರೊಡನೆ ಹೀಗೆ ಹೇಳಿದ: ನೀವು ನಿಮ್ಮ ಮಕ್ಕಳನ್ನು ಅನುಸರಿಸಲು ಈಗ ಮುಹಮ್ಮದ್ ಹೇಳುತ್ತಿದ್ದಾನೆ. ಅನಂತರ ಅವರೆಲ್ಲ ಇಸ್ಲಾಂ ಮತ್ತು ಹರ್ಷ್ ರತ್ ಪೈಗಂಬರ್<sup>(೨)</sup> ದೌರ್ಬಲ್ಯದ ಮೇಲೆ ನಗಾಡುತ್ತಾ ಅಲ್ಲಿಂದ ಹೊರಟುಹೋದರು.

ಹರ್ಷ್ ರತ್ ಪೈಗಂಬರ್<sup>(೨)</sup>ರ ಹಿಜ್ ರತ್‌ನ ಸಮಯದಲ್ಲಿ ಹರ್ಷ್ ರತ್ ಅಲಿ<sup>(೮)</sup> ಮಾಡಿದ ತ್ಯಾಗದ ಘಟನೆಯನ್ನು ಪ್ರಸ್ತಾಪಿಸುತ್ತಾ ಹರ್ಷ್ ರತ್ ಮುಸ್ಲಿಹ್ ಮೌಲೂದ್<sup>(೯)</sup> ಹೇಳುತ್ತಾರೆ: ಅಲ್ಲಾಹನು ಹರ್ಷ್ ರತ್ ಅಲಿ<sup>(೧೦)</sup>ರಿಗೆ ಈ ಮಹತ್ವಾದ ತ್ಯಾಗವನ್ನು ಮಾಡಲು ಸೌಭಾಗ್ಯವನ್ನು ನೀಡಿದ್ದನು. ಹರ್ಷ್ ರತ್ ಪೈಗಂಬರ್<sup>(೨)</sup> ಹಿಜ್ ರತ್ ಮಾಡಲು ರಾತ್ರಿ ಸಮಯದಲ್ಲಿ ತನ್ನ ಮನೆಯಿಂದ ಹೊರಡಲು ಇಚ್ಛಿಸಿದಾಗ, ಹರ್ಷ್ ರತ್ ಅಲಿಯೊಡನೆ ಹೇಳಿದರು: ಸತ್ಯನಿಷ್ಠೆಧಿಗಳು ಇಣಕಿ ನೋಡುವರಾದರೆ, ಅವರಿಗೆ ಒಬ್ಬರು ಹಾಸಿಗೆಯಲ್ಲಿ ಮಲಗಿರುವುದು ಕಾಣುವಂತಾಗಲು ಮತ್ತು ಅವರು ಬೆನ್ನಟ್ಟಿ ಬರದಂತಾಗಲು ನೀನು ನನ್ನ ಹಾಸಿಗೆಯಲ್ಲಿ ಮಲಗು. ಆ ಸಂದರ್ಭದಲ್ಲಿ ಹರ್ಷ್ ರತ್ ಅಲಿ<sup>(೧೧)</sup> ಈ ರೀತಿ ಹೇಳಲಿಲ್ಲ: ಯಾ ರಸೂಲಲ್ಲಾಹ್, ಮನೆಯ ಸುತ್ತಮುತ್ತ ಮಿರ್ಮಿಶಿನ ಪ್ರಮುಖ ಯುವಕರು ಕೈಯಲ್ಲಿ ಖಡ್ಗವನ್ನು ಹಿಡಿದು ನಿಂತಿದ್ದಾರೆ. ನೀವು ಬೇರೆ ಎಲ್ಲಿಗೋ ಹೋಗಿದ್ದೀರಿ ಎಂದು ಅವರಿಗೆ ಬೆಳಿಗ್ಗೆ ಗೊತ್ತಾದರೆ, ಅವರು ನನ್ನ ಮೇಲೆ ಹಲ್ಲೆ ನಡೆಸಿ ನನ್ನನ್ನು ಕೊಲ್ಲುವರು ಎಂದು ಹರ್ಷ್ ರತ್ ಅಲಿ<sup>(೧೨)</sup> ಹೇಳಲಿಲ್ಲ. ಬದಲಿಗೆ, ಬಹಳ ಸಮಾಧಾನದಿಂದ ಹರ್ಷ್ ರತ್ ಪೈಗಂಬರ್<sup>(೨)</sup>ರ

ಹಾಸಿಗೆಯಲ್ಲಿ ಮಲಗಿದರು ಮತ್ತು ಹರ್ಝರತ್ ಪೈಗಂಬರ್<sup>(ಸ)</sup> ತನ್ನ ಹೊದಿಕೆಯನ್ನು ಅವರ ಮೇಲೆ ಹಾಕಿದರು. ಬೆಳಿಗ್ಗೆಯಾದಾಗ, ಹರ್ಝರತ್ ಮುಹಮ್ಮದ್ ಪೈಗಂಬರರ ಬದಲಿಗೆ, ಹರ್ಝರತ್ ಅಲಿ<sup>(ಓ)</sup> ಹಾಸಿಗೆಯಿಂದ ಏಳುವುದನ್ನು ಕಂಡಾಗ, ತಮ್ಮ ಪರಾಜಯದ ಕಾರಣದಿಂದ ಖುರೈಶಿಯರು ಹಲ್ಲು ಕಡಿಯುತ್ತಾ ನಿಂತರು ಹಾಗೂ ಅವರು ಹರ್ಝರತ್ ಅಲಿಯನ್ನು ಹಿಡಿದು ಹೊಡೆದರು. ಆದರೆ ಇದರಿಂದ ಏನು ಪ್ರಯೋಜನ? ಅಲ್ಲಾಹನ ತೀರ್ಮಾನ ಈಡೇರಿತು. ಹರ್ಝರತ್ ಪೈಗಂಬರ್<sup>(ಸ)</sup> ಸುರಕ್ಷಿತವಾಗಿ ಮಕ್ಕದಿಂದ ಹೊರಗೆ ದಾಟಿದ್ದರು. ಆ ವಿಶ್ವಾಸದ ಬದಲಿಗೆ ತನಗೆ ಸಿಗುವ ಪ್ರತಿಫಲವೇನೆಂದು ಆ ಸಮಯದಲ್ಲಿ ಹರ್ಝರತ್ ಅಲಿಗೆ ಏನು ಗೊತ್ತಿತ್ತು? ಆದರೆ, ಆ ತ್ಯಾಗದ ಪ್ರತಿಫಲವಾಗಿ ಹರ್ಝರತ್ ಅಲಿ<sup>(ಓ)</sup> ಮಾತ್ರವಲ್ಲ, ಹರ್ಝರತ್ ಅಲಿಯರ ಮಕ್ಕಳು ಸಹ ಗೌರವ ಪಡೆಯುವರು ಎಂದು ಅಲ್ಲಾಹನಿಗೆ ತಿಳಿದಿತ್ತು. ಹೀಗೆ ಅಲ್ಲಾಹನು ಹರ್ಝರತ್ ಅಲಿಯ<sup>(ಓ)</sup> ಮೇಲೆ ಮಾಡಿದ ಮೊದಲ ಔದಾರ್ಯವೇನೆಂದರೆ, ಅವರಿಗೆ ಹರ್ಝರತ್ ಪೈಗಂಬರರ ಅಳಿಯನಾಗುವ ಸೌಭಾಗ್ಯವನ್ನು ನೀಡಿದನು. ಎರಡನೆಯದಾಗಿ,

ಹರ್ಝರತ್ ಪೈಗಂಬರರ ಹೃದಯದಲ್ಲಿ ಅವರ ಮೇಲೆ ಎಷ್ಟು ಪ್ರೀತಿಯನ್ನು ಉಂಟುಮಾಡಿದ್ದನೆಂದರೆ, ಹರ್ಝರತ್ ಪೈಗಂಬರ್<sup>(ಸ)</sup> ಹಲವಾರು ಬಾರಿ ಅವರನ್ನು ಹೊಗಳಿದ್ದರು.  
(ಖುತ್ಬಾದ ಕೊನೆಯಲ್ಲಿ ಹುರ್ರೂರ್, ಪಾಕಿಸ್ತಾನದ ಸನ್ಮಾನ್ಯ ಡಾಕ್ಟರ್ ತಾಹೀರ್ ಮಹ್ಮೂದ್ ಸಾಹಿಬ್ ಶಹೀದ್‌ರ ಬಗ್ಗೆ ಪ್ರಸ್ತಾಪಿಸಿದರು. ಅವರನ್ನು ಅಹ್ಮದಿಯತ್ತಿನ ವಿರೋಧಿಗಳು ನವೆಂಬರ್ 20ಕ್ಕೆ ಕಳೆದ ವಾರದ ಜುಮಾ ನಮಾಝಿನ ನಂತರ ಫೈರಿಂಗ್ ಮಾಡಿ ಶಹೀದ್ ಮಾಡಿದ್ದರು. ಅದೇ ರೀತಿಯಲ್ಲಿ, ಸಿರಾಲಿಯೋನ್‌ನ ಸನ್ಮಾನ್ಯ ಜಮಾಲ್‌ದ್ದೀನ್ ಮಹ್ಮೂದ್ ಸಾಹಿಬ್, ರಬ್ಬದ ದಿವಂಗತ ಚೌಧರಿ ಸಲಾಹುದ್ದೀನ್ ಸಾಹಿಬರ ಪತ್ನಿ ಅಮತುಸ್ಸಲಾಂ ಸಾಹಿಬ ಮತ್ತು ಡಾಕ್ಟರ್ ಲತೀಫ್ ಖುರೈಶಿ ಸಾಹಿಬರ ತಾಯಿಯಾದ ಸನ್ಮಾನ್ಯ ಮನ್ಸೂರ್ ಬುಶ್ರಾ ಸಾಹಿಬ ಇವರ ಬಗ್ಗೆ ಪ್ರಸ್ತಾಪಿಸಿದರು ಮತ್ತು ನಮಾಝಿನ ನಂತರ ಎಲ್ಲ ದಿವಂಗತರ ಜನಾರ್ಥು ಗಾಇಬ್ ನಮಾಝ್ ನಿರ್ವಹಿಸುವುದಾಗಿ ಘೋಷಿಸಿದರು.)

\*\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ  
فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ  
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis(atba)**  
At, Masjid Mubarak, Islamabad, Tilford, UK, On 27-11-2020  
Summarized by Majlis Ansarullah Bharat  
Kannada Translation: Moulavi Inamullah for Kannada Desk, Qadian  
Reviewed by: M.P Ibrahim | Layout: U Basheer Ahmad  
Published By: Kannada Isha'at Team for Nazarath Nashr-O-Isha'ath, Qadian  
Email: khutuba.kannada@gmail.com  
You can find all the Sermons archived at: www.alislam.org/friday-sermon